

05

І С К Р Ъ І І Л Ъ І Ч А



ДАО. ІНОСТАНЦІЯ



№ 8

ЖНІВЕНЬ 1934

ОРГАН ЦК ЛКСМБ і НАРКАМАСВЕТЫ

ЖНІВЕНЬ

1934

№ 8



ГЭТА НАШ КАЛГАСНЫ САД

Верш С. Шушкевич
Малюнак З. Зальцмана

Вішні, яблыні і слівы,
Груши, агрэст і парэчкі
На узгорку, калі рэчкі,
Дзе чаўны стаяць маўкліва,
За заслонаю прысад,—
Гэта наш калгасны сад.

У садку стаіць шалаш,
Днём і ноччу дзед Тамаш
Сад пільнуе, сцеражэ,
З ім руды сабака Джэк.
Сцёпку, Грышку, Маню, Веру
Клікне дзед пад грушу-бэрү,
Сапяжанкамі частую.

Пагаворыць, пажартуе.
Столькі дзейных казак, баек
Дзед Тамаш апавядает!

Кружаць пчолы у галлі,
Іх тут сорак два вуллі.
Даглядае іх Гіляр—
Паважаны наш пчаляр.

Слівы, яблыні і вішні,
Груши, агрэст і парэчкі
На узгорку, калі рэчкі,
Дзе бывае так зацішна,
За заслонаю прысад,—
Гэта наш калгасны сад.

Г. Андерсен

БРЫДКАЕ КАЧАНЕ.

(Казка*)



Малюнкі К. г е д д а

Як хораша было за горадам улетку! Жыта жаўцела, авёс зелянеў, сена стаяла ў стагах на зялёных лугах.

Па лузе важна паходжваў бусел на доўгіх чырвоных нагах. Ён нешта балбатаў пасвойму; іначай гаварыць ён не мог.

Кругом лугоў і палёў былі вялікія лясы. А ў тых лясах ляжалі глыбокія азёры. Сапраўды вельмі хораша было за горадам—у вёсцы!

Недалёка ад вёскі была глыбокая канава. На беразе гэтай канавы аж да самай вады рос вялікі-вялікі лопух. Ён быў такі высокі, што маленікі дзеци маглі стаяць пад лопухам на ўвесь рост. Там, сярод лопуха, было цёмна, як у густым лесе. І ў адным куточку сядзела качка на сваім гняздзе. Яна выседжвала качанят. Качы вельмі надакучыла гэта работа: яна сядзела тут даўно і госці рэдка да яе заходзілі. Яе суседкі не любілі сядзець пад лістамі лопуха і гутарыць са сваёй сяброўкай. Ім лепей падабалася вада, дзе яны плавалі сабе ў волю.

*) Скарочана.

Нарэшце, яйкі сталі лопацца адно за другім. „Піп-піп!“ пачулася з яек. Усе яечныя жаўткі ажылі і высунулі галоўкі.

— Рап-рап!—адказала качка.

Качаняткі павылазілі і сталі аглядзіцца кругом пад зялёным лістом. Маці дазволіла ім глядзець колькі хочацца, бо зялёны колер карысны для вачэй.

— Які-ж вялікі свет!—казаці качаняты.

Цяпер, вядома, ім было куды раскашней, чым у яйках!

— Вы думаецце, што гэта ўвесь свет?—сказала маці.—Не, ён цягнецца аж па той бок саду, далёка, да самага поля! Але там я і сама ніколі не была. Ну, вот вы і ўсе разам!—і яна паднялася.—Не, не ўсе, самае вялікае яйцо яшчэ ляжыць. Як-жа доўга яно не лопаецца! Мне гэта зусім не падбаецца!—і яна зноў села на яйцо.

— Ну, што чуваць?—запыталася старая качка, што прышла пераведаць яе.

— Нешта вельмі доўга нічога не выходзіць вось з гэтага яйца,—адказала качка-наседка.—Але ты глянь толькі на другіх—

якія дзіўныя, прыгожыя качаняткі! Мне рэдка даводзілася бачыць такіх. Усе яны падобны на свайго бацьку. Але ён, нягодны, нават не прыходзіць і наведаць мяне!

— А ну, пакажы-ж ты мне яйцо, якое не хоча выходзіць! — сказала старая качка.

— Можаш мне паверыць, гэта індычкіна яйцо! Мяне таксама раз абдурылі былі. Не мала я мела клопату з маймі дзеткамі, бо індыкі бацца вады! Можаш мне паверыць, я проста не магла загнаць іх у ваду! І тупала, і крыллямі хлопала, але нічога не памагала! — Ну, пакажы-ж яйцо! О, ясна, гэта індычкіна. Кінь ты яго і вучы сваіх дзяцей плаваць!

— Не, я лепей пасяджу крыху, — адказала качка. — Калі я ўжо гэтулькі сядзела, дык магу яшчэ трохі пасядзецы!

Нарэшце, лопнула і вялікае яйцо. „Піп-піп!“ запішчала птушанё і вылезла з лушпавіны. Яно было вялікае і брыдкае. Качка глянула на яго ды сказала:

— Якое вялізнае качанятка! Ніводнае на яго не падобна. Ды яно, напэўна, і не індычанё. Хаця, мы гэта скора ўбачым, вось толькі да вады дай дабрацца.

* * *

На другі дзень была дзіўная пагода. Сонца ярка асвятляла шырокі лопух. Качка са ўсёю сям'ёю пайшла да канавы.

— Шлён! — і яна скокнула ў ваду. „Рап-рап“, — прагаварыла яна і качаняты адно за другім паскакалі за ёй. Вада закрыла іх з галавой, але яны вельмі скора выплылі і так дзіўна началі плаваць. Ножкі іх тра-

пяталіся ў вадзе самі. Нават брыдкае шэрае птушанё плавала разам з усімі.

— Не, гэта не індычынё, — казала качка. — Глядзіце, як добра перабірае ваду нагамі. Гэта маё роднае дзіця! Ды калі добра прыгледзіцца, дык яно нават і вельмі харошае.

Рап-рап! Ну, хадзем са мною, я вас пакажу на каччыным дварэ. Але трymайцесь бліжэй каля мяне, каб ніхто на вас не наступіў. Апрача таго, сцеражыцесь кошкі.

І вось пайшлі яны на качачы двор. Там быў страшны гвалт. Дзве сям'і біліся між сабою за галоўку вугра. Але кошка выкарыстала гэтую бойку, скапіла вугра ды з'ела.

— Так, добра жысь на белым свеце! — сказала маці качанят і аблізала языком дзюбу, бо ёй самой вельмі хацелася з'есці галоўку вугра.

— Ну, варушыце нагамі! — прагаварыла яна. — Глядзіце, прыгніцесь і пакланіцесь вунь той старой качцы, яна на гэтым дварэ самая важная асоба! Шэркайце ножкамі і не згінайце лапак, — вось так, глядзіце! Ну, цяпер схіліце галаву і скажыце: — рап!

Так качаняты і зрабілі. Але ўсе качкі з двара глядзелі і гаварылі моцна:

— Глядзіце, яшчэ адна сям'я прыйшла, нібыта нас тут мала! Фу! Якое гадкае гэта качанё, мы яго не можам цярпець! — і адна качка зараз-жа падляцела да качаняці і ўкусіла за патыліцу.

— Не чапай яго! — сказала маці, — яно нікому шкоды не зрабіла.

— Так, то так, але яно такое вялікае і дзіўнае! — адказала тая качка. — Яго трэба прагнаць.

— Харошая дзеткі ў гэтай маткі! — сказала старая качка. — Апрача аднаго, якое не удалося! Я-б хацела, каб яно пахаращэла.

— Гэта немагчыма, мілая мая! — сказала маці. — Яно брыдкае, але так дык добрае, паслушное, а плавае не горш за другіх. Я нават сказала-б — лепш за другіх! Я думаю, што як вырасце, дык пахаращэе. Яно вельмі доўга праляжала ў яйцы, можа ад таго і пашкодзіла яму.

І яна ўшчыпнула качанё за патыліцу і пагладзіла па галоўцы.

— Потым-жа, гэта качар, — гаварыла маці, — і таму ён такі вялікі.

— А другія качаняткі вельмі мілыя! — сказала старая качка. — Ну, будьце як дома, а калі вы знайдзе галоўку вугра, прынясіце яе ка мне.

Яны сталі расхаджваць тут, як дома. Але беднае качанё, якое было вельмі брыдкім, з усіх бакоў дзяўблі, штурхалі. З яго смяяліся і качкі і куры.

— Яно залішне вялікае! — казалі ўсе.

А індык надзьмуўся, як мячык, падбег да качаняці, нарабіў крыку і галава ў яго страшна пачырванела. Гэты індык радзіўся са шпорамі на нагах і таму лічыў сябе на птушынім дварэ найважнейшай асобай.

Беднае качанё не ведала, дзе яму дзецца. З яго тут усе смяюцца.

Гэтак прайшоў першы дзень. Але з кожным днём становілася ўсё горш. Усе праганялі беднае качанё. Нават браты і сёстры не любілі яго і часта гаварылі:

— Няхай-бы пябе лепш кошка з'ела, гадкі вырадак!

І маці казала:

— Сышоў-бы ты дзенебудзь ад нас.

Качкі кусалі яго, куры дзяўблі, а дзяўчынка, што

давала корм курам, піхнула яго нагой. Качанё пабегла па дварэ і пераляцела праз плот. Птушкі, што сядзелі ў кустах, спалохаліся і ўзняліся ўверх. «Гэта ад таго, што я такое брыдкае!» — падумала качанё і заплюшчыла вочы. Але зараз-жа пабегла зноў.

* * *

Пад вечар яно дабегла да невялікай хаткі. Гэта хатка была такая старэнкая, што не ведала, у які бок ёй упасці, і таму стаяла. Вечер так моцна дзьмуў, што качанё павінна было сесці на хвост, каб утрымацца на месцы. І тут качанё ўбачыла ў дзвярах вялікую шчыліну. Праз гэтую шчыліну можна было пралезці ў хату.

Так яно і зрабіла.

У хаце жыла бабка з сваім катом і курыцай. Ката звалі „Сынок“. Ён умеў спрытна выгінаць спіну і мурлыкаць, а часамі нават пускаў іскры, калі яго гладзілі супроць шэрсці. У курыцы былі маленькія ніzkія ножкі і таму яе звалі „Кудах-кудах-караташкай“. Яна добра неслася, і бабка любіла яе, як роднае дзіця.


Раніцай яны адразу ж убачылі чужое качанё. Кот стаў мурлыкаць, а курица кудахкаць.

— Што за ліха? — сказала бабка і стала прыглядзіцца. Але яна была слабая на вочы і качанё ёй здалася вялікай качкай, якая заблудзілася.


— Вось дык знаходка! — сказала яна. — Цяпер у мяне будуць каччыны яйкі, калі гэта толькі не качар. Але мы аб гэтым даведаемся.

І вось качанё было пакінута на спробу на трох тыдні. Але ніводнага яйца так і не знесла яно.

Кот быў за гаспадара ў хаце, а курица трymала сябе як гаспадыня.



Кот і курыца былі гаспадарамі ў хаце...



Качанё ад страху кінулася ў даёнку з малаком...

Яны заўсёды казалі: „мы і свет“, бо лічылі сябе палаўнай свету і прытым лепшай. Качанё не зусім з гэтым згаджалася, але курыца ніякіх спрэчак не дапускала.

— Можаш ты несці яйкі? — пыталася яна. — Не? Ну, дык не распускай язык! А кот запытаўся:

— А ты можаш выгінаць спіну, мурлыкаць і пускаць іскры? Не? Значыцца, ты не павінен пярэчыць, калі гавораць разумныя асобы!

Качанё пакрыўдзілася і зашылася ў цёмны куток. Яно пачало думаць аб тым, як добра было жыць на дварэ і яму вельмі захацелася паплаваць у вадзе. Яно нават не вытрымала і сказала аб гэтым курыцы.

— Што з табой? — запытала курыца. — Табе няма чаго рабіць, вось чаму і выдумляеш глупства. Нясі яйкі, або мурлыкай, і ўсё пройдзе!

— Гэта-ж так добра, калі плаваеш па вадзе! — сказала качанё. — Так прыемна даваць нурца да самага дна.

— Ну і выдумала-ж, няма чаго і казаць! — гаварыла курыца. — Ці не здурнела ты! Запытайся хоць у ката, ён самы разумны з усіх, каго я ведаю. Запытайся, любіць ён плаваць, або нурца даваць — пра сябе я ўжо не кажу! Запытайся, нарэшце, у нашай гас-

падыні, разумней за якую няма нікога на свеце! Ці не думаеш ты, што ёй хочацца плаваць і ўлезці ў ваду з галавою?

— Ты мяне не разумееш! — не згаджалася качанё.

— Ну, ужо калі мы цябе не разумеем, дык хто-ж зразумее! Ты, ясна, ніколі не станеш разумнейшым за ката ці бабку, не кажучы ўжо пра мяне! Не выдумлівай чаго не трэба, дзіця маё, а лепш падзякую за ўсё, што для цябе зрабілі. Я шчыра раю табе: пачні несці яйкі, або навучыся мурлыкаць ці пускаць іскры!

— Не, я лепей пайду па белым свеце, — сказала качанё.

— Калі ласка, трymаць не будзем, — адка-зала курыца.

І качанё пайшло адгэтуль. Яно плавала па вадзе, нурцевала, але ўсе іншыя птушкі ўцякалі ад яго.

* * *

І вось прышла восень. Лісцё ў лясах пажаўцела і пабурэла, яго падхватваў вецер, так што яно скакала ў паветры. Надышлі халады. Цяжкія хмары сыпалі град і снег, а на плоце стаяў воран і ад холаду крычаў: „Кра! Кра!“. Сапраўды можна было замерзнуць ад аднаго гэтага крыку. Беднаму качаняці крута прыйшлося!

Аднаго разу вечарам на заходзе сонца з кустоў выйшла чарада прыгожых вялікіх птушак. Качанё ніколі не бачыла такіх мілых птушак. У іх былі доўгія гібкія шыі, і ўсе яны былі белыя як снег. Гэта былі лебедзі. Яны неяк дзіўна закрычалі, узніяліся і паля-целі ў вырай.

Качанё не сцярпела... Яно завярцелася ў вадзе колам, выцягнула да лебедзяў шыю і моцна закрычала, так што нават само сплохалася свайго голасу. Гэтыя дзіўныя птушкі вельмі зацікавілі яго. Качанё ніяк не магло іх забыць. Яны такія прыгожы; качанё ніколі падобных не бачыла. Але яно не зайдросціла гэтым птушкам. Нават у думках не магло яно пажадаць сабе стаць такім

прыгожым. Яно было-б рада, каб хаця качкі не праганялі яго ад сябе.

А зіма была такая халодная, страшна халодная! Качаняці ўвесь час прыходзілася плаваць, каб хаця не замерзнуць. Кожную ноч палонка, дзе яно плавала, усё меншала і меншала. Мароз быў такі, што лёд на сажалцы страляў. Качаняці без перапынку прыходзілася варушыць нагамі, каб лёд не закаваў яго. Нарэшце яно аслабела, перастала варушыцца і моцна прымерзла да лёду.

Раніцай сюдою праходзіў селянін. Ён убачыў качанё, разбіў лёд, забраў яго і занёс дадому. Там качанё адхыло.

Дзеци хацелі пагуляць з ім, але качанё падумала, што яго хочуць пакрыўдзіць. Яно са страху кінулася ў даёнку з малаком, малако так і пырнула па хаце. Гаспадыня закрычала і замахала рукамі. Качанё кінулася ў міску з маслам, а потым у кадушку з мукою.

І якім-жа яно выйшла адтуль! Гаспадыня крычала і шпурнула ў яго венікам. Дзеци бегалі па хаце, лавілі качанё, смяяліся і кричалі. Добра, што дзвёры былі адкрыты: яно паляцела ў кусты, села там на выпаўшы снег і замерла ад страху.

* * *

Многа прыйшлося перажыць бяды яму за гэтую зіму. Яно ляжала ў балоце сярод чарапоту. А калі сонца зноў прыгрэла, заспявалі жаваранкі, прыйшла вясна!

І качанё раптам падняло свае крыллі. Крыллі зашумелі мацней, чым калі-б там ні было. І адразу паднялі яго з месца.

Неўзабаве качанё прыляцела ў вялікі сад, дзе яблыні былі асыпаны цветам, і дзіўна пахла ад бэзу. О, як там было хораша! З гэтых кустоў выйшли трох прыгожых лебедзі. Яны распусцілі свае пер'і і лёгка паплылі па вадзе. Качанё пазнала гэтых прыгожых птушак. Яму вельмі хацелася паляцець да іх. „Няхай хоць задзяўбуць мяне, а палячу да іх“,—парашыла качанё.

Яно спусцілася ў ваду і паплыло да прыгожых лебедзяў. Тыя ўбачылі качанё, кінуліся плысці да яго, распусціўшы крыллі.

— Няхай будзе, што будзе,—прагаварыла бедная птушка, апусціўшы галаву на ваду.

І што-ж яна ўбачыла ў чыстай вадзе? Яна ўбачыла ў вадзе сябе самую. Але гэта ўжо была не мешкаватая брыдкая шэрая птушка,—гэта быў лебедзь! Прыгожы, малады лебедзь.

Другія лебедзі плавалі вакол яго і гладзілі яго дзюбамі.

У сад прыбегла некалькі маленькіх дзяцей. Яны сталі кідаць у ваду хлеб і зярніты. Самы меншы з іх крыкнуў:

— А вось і новы!

І другія дзеці радаваліся разам з ім:

— Ды тут з'явіўся новы!

Яны хлопалі рукамі ў ладкі і скакалі, клікалі бацькоў, кідалі ў ваду хлеб і гаварылі:

— Новы—прыгажэй за ўсіх! Які ён малады, які харошы!

І старая лебедзі з павагай глядзелі на яго.

Лебедзь адчуваў сябе зусім шчаслівым і завярнуў галаву назад пад крыло, сам не ведаючы чаму. Ён вельмі быў шчаслівы. Але ён не заганарыўся. Лебедзь думаў аб tym, як з яго здзекваліся, а зараз усе кажуць, што ён прыгажэй за ўсіх птушак.

І бэз схіляў галінкі праста да яго ў ваду. Сонца ласкова і цёпла грэла. Лебедзь распусціў пер'і, гібкая шыя паднялася, і з яго грудзей вырваўся радасны крык:

— Аб такім шчасці я не сніў, калі быў брыдкім качанём.



МАЛАДЫЯ УДАРНІКІ АБАРОНЫ

Ад 29 ліпеня да 2 жніўня ў г. Менску адбываўся Ўсебеларускі злёт юных ударнікаў абароны. 400 лепшых ударнікаў вучобы, лепшых ударнікаў абароны прыезджала на злёт з розных раёнаў Советскай Беларусі.

Тыя злётавцы, што займаюцца ў авіяцыйных, аўтамабільных, планерных гуртках, прывозілі з сабою мадэлі, каб паказаць вынікі свайг работы.

Лепшая стралкі, сувязісты, санітары паказалі сваю гатоўнасць да абароны краіны Советаў. Яны паказалі, што ўмеюць добра цэліца па ворагах, умеюць скоранька і добра перавязваць раны, перадаваць загады па тэлефону.

У час злёта Менскаму аэраклубу перададзен самалёт „Піонер Беларусі“. Самалёт гэты пабудаван на сродкі сабраныя піонерамі і вучнямі Советскай Беларусі. Першымі на самалёце ляталі чатыры лепшых злётавцы-піонеры.

У гэтых нумары мы друкуем пра Янку Пяшчынскага і Абрашу Угорэца—лепшых злётавцаў.

ЯНКА ПЕРАМОНЖЦА

Маленькі Янка Пяшчынскі часта наглядаў, як па вуліцах імчаліся аўтамабілі. Аднаго разу аўтамабіль спыніўся каля іх дому, Янка выбег з хаты на вуліцу і пачаў мацаць рукамі колы, пільна ўглядзіцца як шофер папраўляў нешта ў маторы. Потым спытаў:

— Дзядзя, як гэта бегае машина?

— Рана табе ведаць, падрасці яшчэ, — адказаў шофер.

Янка падрастаў... А думка аб аўтамабілі не выходзіла з галавы. Аўтамабілі цікавілі яго.

Як мінула Янку 12 год, ён зайшоў у Бабруйскую дзіцячую тэхнічную станцыю. Зайшоў і моўчкі стаў на парозе.

— Чаго ты хочаш, хлопчык? — запыталі ў яго.

Янка трохі памаўчаў, а потым нясмела адказаў:

— Хачу будаваць аўтамабілі.

— Ого, адразу аўтамабілі, — пажартаваў інструктар. — Ты можа хочаш мадэлі аўтамабіляў рабіць?


— Але, мадэлі, — паправіўся ён.

— Ну, дык прыходзь к нам і будзеш вучыцца.

.. Другі год наведвае Янка дзіцячую тэхнічную станцыю. За гэты час ён, пад кіраўніцтвам інструктара, пабудаваў дзве пэдальныя мадэлі аўтамабіляў: легкавую і грузавую.

— Спачатку дрэнна выходзіла, а цяпер нішто, — расказвае Янка аб свайго работе.

На злёт Янка прыехаў з мадэллю легкавога аўтамабіля. Ён прыехаў спаборнічаць з рэбятамі-аўта-



Янка Пяшчынскі на свайгі мадэлі аўтамабіля.

мабілістамі, прыехаў пака-
заць сваё майстэрства.

Два разы спаборнічалі
аўтамабілісты — ударнікі
злёта абароны, і абодва
разы Янка Пяшчынскі за-
няў другое месца. Першы
раз ён на сваёй педальной
машине праехаў 100 мет-
раў за 32 секунды. А дру-
гі раз—250 метраў за 1 мі-
нуту і 43 секунды.

Лепішч злётавец—юны вар-
шылаускі спарталок Ізя Кантар.



Радасцю гарэлі Янкавы
вочы. Упартая вучоба пры-
несла яму перамогу. Зда-
волены ён паехаў дахаты,
каб яшчэ лепей вучыцца
у школе, у гуртку. Янка
хоча вывучыцца на інжи-
нерна, каб будаваць сапраўд-
ныя аўтамабілі.

Я. Гаварушка.

АБРАША БУДЗЕ ІНЖЫНЕРАМ

Цяпер Абрашу Угорэцу 10 год. Вучыўся
ён ў 20 ФЗС у г. Віцебску. Навучальны
год скончыў на „вельмі добра“ і „добра“,
і яго перавялі ў 3-ці клас.

Вольны ад вурокаў час Абраша право-
дзіць на дзіцячай тэхнічнай станцыі. Тут
кожны піонер, окіябронак можа заняцца
майстраваннем, вынаходніцтвам таго, што
яму падабаецца, што яго цікавіць. Ён можа
рабіць мадэлі аўтамабіляў, самалётаў, пла-
неруў.

Першы раз на дзіцячую тэхнічную стан-
цыю Абраша трапіў летась зімою. Было
гэта так: Абраша сядзеў дома за столом
і рыхтаваў вурокі, а яго
старэйшая сястра Соня
ўвайшла і кажа:

— Абраша, хочаш зай-
мацца ў авіямадэльным
гуртку?

— А што там робяць?—
спытаў ён.

— Мадэлі самалётаў. А
як вырасцем ды выву-
чымся, станем будаваць
сапраўдныя самалёты.

— Хадзем, хадзем!—узрадваўся Абраша.
Да гэтага ён не раз глядзеў на лятаючыя
ў паветры самалёты і зайдзросціў тым, хто
вольна кружыць у блакітным просторы.

Ветліва сустрэлі на дзіцячай тэхнічнай
станцыі Абрашу, у гурток запісалі і ён па-
чаў хадзіць на заняткі.

За час навучання ў авіямадэльным гуртку
Абраша зрабіў пяць мадэляў. Апошнюю,
пятую мадэль — фюзеляжную, рэкорднага
тыпа—ён прывёз з сабою на злёт юных
ударнікаў абароны.

Кім-жа хоча быць Абраша?

— На каго вывучуся, я яшчэ не ведаю,—
гаворыць ён.—Але абавяз-
кова буду або лётчыкам,
або тэхнікам, або інжи-
нерам, бо надта-ж я люблю
самалёты.

І Абраша будзе інжыне-
рам, бо ён добра ву-
чыцца і ў школе, і ў гурт-
ку, дзе робяць мадэлі са-
малётаў.


П. А.



Злётавец Абраша Угорэц.

Рагатка

Малюнкі В. Тіхановіч



Задумаў Міхась наш рагатку набыць.
Ён сам яе мог бы зрабіць,
Ды вось бяда, непаладкі:
Рэзінкі няма для рагаткі,
Няма шырпатрэбы
Для важнай вучэбы,
Для практикі рознай, стральбы—
Не забывайце пра войны!—
Ён паказаў-бы вам нумар любы,
Будзьце спакойны!
О, каб рагатка была!
Ляцеў-бы каменчык, страла,
Ляцелі-б далёка,
Высока—
Пад самыя хмары!
Што значыць Міхалку
Падбіць, скажам, галку,
Варон са дзве пары!
Ды што яму— птушку?
Ваўка пасадзіў-бы на мушку!
Вось толькі-б рэзінку,
Браточки мае,

Вось толькі-б яе!
Рэзінкі-ж няма і на рынку.

II

Пытаўся Міхась у суседзяў,
Распытываў Васек і Федзяў,
Меў гутарку з Інкай,
Захоплены гэтай рэзінкай.
Рэзінкі-ж няма і няма.
Не раз уздыхнуў ён—эх, ма!
Нарэшце тут Гомік памог,

Міхасеў сусед.

Навёў ён Міхася на след—
Схадзіць у аптэку на рог:


Хады дзве хвілінкі,
І там запытацца рэзінкі.
Гомік—малайчына!
Больш такіх галоў!
Ёсць там, ёсць рэзіна!
Ёсць, каб я здароў!
Справа за грашымі.
Эх, загнаць капейку
На рэзінку тую,
На яе, зладзею!
Дабываць прышлося
Гроши неўзаметкі...
Спачуваю вам я,
Мілыя вы дзеткі!

Збіралі па грыўні,
Капеек па пяць.
І цётка і дзядзька
Ім мусілі даць.

III

У Міхася капітал
Не вялік ён і не мал:

Пяцьдзесят пеек!
І ў аптэку з рукой
Па абедзе арком
Выбраліся к...
І нікому н'гу!
Ідуць весе юнага
Фізкультуры
рокам
І не зганіць
На трамваі на а
Кінуць зо...
На мост нашы опцы
Ідуць трамвам,
Аддаўшы сарам
тут... Вось т...
Не агледа! Міх
Як малы... яго
Запыніў... носце
Паліялы... нос
Вочы по... паг
Лютасці... осци.
Вось пац...
Хуліган,
Вулічны... ыга
Да Міх...
— Земля
Дай пят...
Чуеш?..
Спыніліся на...
Страхоц...
Населі на іх...
У лахмо...
Лютая,...
Ссунуў...
Хоць і...
А выгля...
Лезуць...
Грозячы...



Як адчапіцца?

І як быць з рэзінкай?

Крыкні—яшчэ будзе горай—
Фінкаю бок'ім працора.

А людзям неўзнакі,
Не бачаць бяды той,
Што на дружакаў
Напалі „бандыты“.

Павёў наш Міхась перамовы
І кажа грабежнікам так:
„А дайце нам чэснае слова
Што не возьмече больш як пятак!“
Гаворыць Міхаська, а голас
дрыжыць,

І слёзка на вочы бяжыць.

А той падшывалец
Пусціў у ход палец,
Залезши Міхасю ў кішэню.
Прапалі надзейкі:
Усё да капейкі
Зграбастаў нягоднік
у жменю.

Эх, Гомік, мой братка!
Прапала рэзінка, рагатка!


Плакаў Міхась з гора,
Гомік спачуваў,
Ды дзіцяча гора
Адыходзіць скора
І Міхась не доўга
Плакаў, гараваў.

І ўжо каля дому
Ён сказаў суроў:

— Гомік! Ты-ж нікому
Ані-ні, ні слова!—

А дома ў зацішку
Сядзелі хлапчышкі,
Ламалі галовы над планам,
Якую адплату
Прыдумаць праклятым
Грабежнікам тым, хуліганам.
Папросяць, вот, Мішку
Асілка—хлапчышку—
Палічыць нягоднікам косці!
У думках, у марах
Аб помсце, аб карах
Слагналі яны свае злосці.

А рагатка тая—
Рэч, сказаць, пустая.



Р А С П Р А В А

(АПАВЯДАННЕ ДЗЕДА).

Малюнкі А. Волкова.

„Даўно гэта было, так даўно, што і не прыпомніць. Вашы бацькі тады па вуліцы ў коні гулялі. У гэтым самым панскім дварэ, дзе цяпер комуна, жыў князь. Люты быў чалавек князь. Мы былі пад яго ўладай і ён рабіў з намі, што хацеў. Колькі народу пакалечыў, закатаў на смерць, затравіў сабакамі. Многа паўцякала ў лясы. Адтуль яны нападалі на панскія двары, на паноў.

Працавалі мы на князя па 6 дзён у тыдзень. За нашу працу ён балы спраўляў, піў і гуляў. Гэтак усе памешчыкі жылі: зямля была ў іх руках, а працавалі прыгонныя.

Усе-ж расправы праводзіў бурмістр. Вы цяпер і слова такога не чулі, — гэта самы галоўны служка панскі быў.

Бывала, за самую маленскую правіннасць загадваў пан бурмістру забіраць людзей на стайню і секчы бізунамі, лазой. А было і гэтак: запрэ чалавека, загадвае карміць селядцамі, а перад кратамі, каб не дастаў, вады паставіць, а піць яе не дае. Іншых заморваў голадам, прывешваў да слупа... На галаву халодную ваду лілі, гарачы пясок сыпалі.



Дрыжалі ўсе сяляне ад гэтай лютасці, кожная сям'я з жахам чакала, ці не кране яе цяжкая княжацкая рука. Прайшоў час, і нашу сям'ю яна кранула. Ды як кранула!

Прайшоў увосень загад набіраць рэкрутаў, цару салдат пасылаць.

Панская воля была аддаваць у салдаты. А служыць у салдатах трэба было 25 год! І колькі людзей на службе забівалі, калечылі! У салдаты выпраўлялі ўсё роўна як у магілу.

Паклікаў князь бурмістра.

— Каго ў салдаты аддаваць?

А бурмістр сваю ўладу паказвае. Хто яму не да густу, хто супроць яго слоўца сказаць адવажыцца,—чакай бяды: з'есць.

Ён мяне цярпець не мог, хлопец я смелы быў, праўду - матку ў вочы рэзаў.

Вось ён і ўказаў на нашу сям'ю; пра мяне князю распісаў.

— Трэба, кажа, з Сергунькіных
пачынаць.

Прыйшлі па мяне, уся сям'я
ў лямант, у крык...

Я ім кажу:

— Нічога, калі выпала, па-
служу!

Прыйшоў я, прыйшлі і другія.
Некаторыя дрыжаць, а я хоць-бы
што.

Князь агледзіў, загадаў павяр-
нуцца, усіх адправіў, пакінуў мяне
аднаго. Тут я трохі спалохаўся.

— Ты Пётра Сергунькін?

— Я,—а сам кланяюся яму.

Памаўчаў князь. Паглядзеў у
вочы. Да бурмістра:

— Ён?

— Ён самы.

— „Пра што гэта?“—думаю я.



— Ты што на мяне гаворыш?

— Што і ўесь народ,— ад-
казваю.

— Якія мыслі пускаеш?

— Свае мыслі пры сабе трymаю,
чужыя—слушаю.

— Востры, браце, на язык.

— Ужо які ёсць,—кажу.

— На мяне што падбухторваеш?

— Гэта вам бурмістр па злосці
нагаварыў...

— Дык ты гэтак? Я ведаю,
ты і пра духавенства вярзеш, і
гаворыш, каб сяляне на мяне не
працавалі?!

— Духавенства, кажу, у нас
у разлік не прымаецца, а патрэб-
на для звычаю. Працуем на вас
6 дзён. Начамі для сябе працуем.

— Шу-устры. Шу-устры ты...

Бачу ў князя шчокі наліліся,
вочы забегалі.
Ну, дрэнна будзе. Бух у ногі:

— Не карай,
злітуйся. Нічога
не было! Усё гэ-
та бурмістр нага-
варыў. А нагаварыў ён сам ве-
даеш з-за чаго:
сястрыцу маю
за сябе хацелася
ўзяць, а ваша во-
ля была выдаць
за другога.

Бурмістр выг-
нуўся і ласкова
да мяне:

— Ты, Пётра, прызнайся лепш!
Лягчэй будзе!

— Перастань ты лепей князя
дурыць,—выгукнуў я ды тут-жа
і апамятаўся, што дрэнна сказаў.

Усміхнуўся бурмістр.

Што далей было, не памятаю.
Нібы апаліла штосьці па шчацэ.
Скрозь туман бачу, як смеяцца
бурмістр, як збіраецца народ, як
князь, увесь потны, стаіць нада
мною і б'е мяне, дзе папала.

Усхапіўся я, зрабіўся як вар'ят,
убачыў навакол сябе людзей і
закрычаў:

— Бра-атцы, за што-о?!

Увесь народ уздрыгануўся, за-



стагнаў. А князь стаіць перада
мною, увесь як у агні. Стаяў і я раз-
гневаны. Князь здаравенны, а я
яшчэ здаравейшы. Глядзелі, гля-
дзелі адзін на аднаго, я яму і
кажу проста ў вочы:

— Ну, звер, крывапіец, бі! Бі
да смерці!

— Людзі, узяць яго! — закры-
чаў князь.

А ў вёсцы ўжо даведаліся.
Адтуль бег яшчэ народ. Калі
мяне вязаць пачалі, прыбегла маці
і браты. Маці князю ў ногі —
моліць, просіць. Уся радня за
ёю ў ногі. Цалуюць гаду-князю
вопратку, а ён яшчэ горш кіпіць
ад злосці. Бачу, як бізун гэтых
пракляты заходзіў і па радні.
Маці ў мяне была худзенькая,
шчупленькая. Вырвалася ў коню-
ха, а той яе зноў за валасы. Зноў
вырвалася. Я вырываюся, кричу.
Трымаюць мяне. Маці
ляжыць, стогне.

Не вытрываў я, ірва-
нуўся што меў сілы. Усе
вяроўкі разарваў. Хацеў
накінуцца на князя, а на
мяне гэтым часам уся
дворня насыла. Бачу, спра-
ва дрэнная. Князь падско-
чыў ка мне, хацеў уда-
рыць ручкай бізуна па
галаве. Раптам, гляджу,
маці кінулася на князя,
ды з усяе сілы па шчацэ
яму. Забурліў увесь народ,
кінуўся на князя, на яго
памочнікаў-катаў, на слу-
жак панскіх, звязалі іх усіх і
пацягнулі к рэчцы. Там ім усім
капут зрабілі!"

Так скончыў дзед сваё апавя-
данне пра мінулае.

ЮНЫЯ ГЕРОИ

Малюнкі В. Тіхановіча

НА ВАРЦЕ ДА АПОШНЯЙ МІНУТЫ

Жорж Сасноўскі канчаў вясковую чатырохгодку ў калгасе імя Войкава, Лельчицкага раёна. Ён быў лепшым у атрадзе піонерам і лепшым у школе вучнем, старшыней вучкома. Разам з гэтым зімой ён быў актыўным шэфам калгасных цялят.

— Бывала,—рассказвае пра яго старшыня калгаса,—як толькі бяжыць са школы, ніколі не міне калгаснага хлява. Любіў ён цялят, памагаў даглядаць іх.

Вясной цялят сталі пасвіць. Пасвіў дарослы пастух-калгаснік. Але пастух ён быў дрэнны: цяляты не папраўляліся.

Калі скончыў школу, яму даручылі гэтую ганаровую і адказную справу—пасвіць цялят. Жорж згадзіўся і даў чэснае піонерскае слова быць добрым сумленным пастухом.

Праз некалькі дзён цяляты заметна сталі папраўляцца. Радавалася праўленне калгаса—Жорж апраўдаў іх надзеі. Вясёлы і здавлены быў і сам Жорж: ён палюбіў сваю новую работу.



Вечарам 29 мая пастушок Жорж гнаў цялят дахаты з лесу. У чарадзе была і бацькава карова з цёлкай. У гэтых час ён зауважыў двух незнаёмых людзей, якія туліліся за дрэвамі, падкрадаліся да цялят.

Жорж зразумеў, што гэта не звычайнія падарожнікі, а зладзеі. Ён подбегам пусціўся з цялятамі ўдоўж дарогі, каб хутчэй выгнаць з лесу.

Зладзеі пачалі даганяць. Але Жорж не здаваўся. Тады адзін з зладзеяў злавіў Жоржа, скапіў яго, адвёў у лес і там зверскі забіў... Другі ў гэтых час заняў карову і двое цялят.

Праз некалькі дзён бандыты-зладзеі былі злоўлены. На судзе адзін з іх, кулак Андрушовіч, сказаў: „Забіў Жоржа таму, што быў добры пастушок і жывым усёроўна не здаўся-б“.

Сваё чэснае піонерскае слова Жорж выканалаў. Ён да апошняй хвіліны цвёрда стаяў на варце калгаснага маладняка.

ПОЕЗД ВЫРАТАНЫ

Расціслаў Слава ішоў са школы чыгуначным шляхам. Школа змяшчалася на станцыі. Гэтай дарогай хадзіў ён кожны дзень.

Раптам Слава спатыкнуўся і моцна стукнуўся нагою аб рэльсу. Нага забалела. Слава паглядзеў уніз і ўбачыў: на светлай сталёвой рэльсе была цёмная дзірка—разрыў.

Рэльса лопнула! Гэта ясна. І ў тую-ж хвіліну Слава пачуў, што рэльсы загудзелі: значыць ідзе поезд...

Доўга не разважаючы, піонер Слава кінуўся да старажавой будкі. Скапіў ліхтар і памчаўся назад. На хаду чыркаў запалкі, стараючыся запаліць ліхтар. Але... у ліхтары

не было газы. А поезд вось-вось наляціць. Слава ўявіў сабе, як поезд з усяго разгону налятае на лопнуўшую рэльсу... З грукатам падаюць пад адкос вагоны, нема крычаць пакалечаныя людзі...

Што-ж рабіць? Як выратаваць?

І раптам — выхад ёсцы! Слава дастае з кішэні газету і запальзае. Поезд імчыца



проста на яго. Вось ён блізка. І тады Слава паднімае высока над галавой газету. Газета гарыць яркім полымем. Полымя калышаца ад ветру, узвіваецца ўверх, апякае руку... Аднак Слава не чуе болі.

Машыніст убачыў піонера зусім блізка, і за два метры ад лопнуўшай рэльсы поезд спыніўся.

ШАЙКА ЗЛАДЗЕЯУ ВЫКРЫТА

Міхась Чачкоўскі бачыў, як некалькі падвод везла цукар на фабрыку „Чырвоны Харчавік“ (г. Бабруйск). Дарога была роўная, прямая. Але чамусьці падводы раптам завярнулі ў бок да невялікага завулка. „Што-б гэта значыла? Няўжо бакавая дарога караецшай?“—разважаў ён. І піонер Міхась парашыў праверыць. Асцярожна, цішком пайшоў за падводамі.

Калі аднаго дома падводы спыніліся. Да іх падышла жанчына з мяшком у руках. Адзін падводчык распароў мяшок цукру і стаў адсыпаць з яго ў мяшок жанчыны.

— Крадуць! Наш цукар!—ледзве не за-

крычаў на ўсю вуліцу Міхась. Але вытрымаў. Асцярожна праскочыў на другую вуліцу і паймаўся на фабрыку.

— Куды, малыш?—затрымаў яго міліцыянер пры ўваходзе.


— К дырэктару я!—засопшыся, адказаў Міхась.

— Цяпер-жа, ці можа пачакаеш?—усміхаўся міліцыянер.

— Ды скарэй вы! А то ўсё ўкрадуць! Міліцыянер адразу змяніў тон гаворкі:

— Ну, ну, валяй, брат, хутчэй! Міхась расказаў аб усім дырэктару.

Шайка зладзеяў была арыштавана.



ПРЫГОДЫ КАТА

Казка А. Зімінкі
Малюнкі А. Волкава

ПРЫГОДА ПЕРШАЯ

1

Сядзіць Рудзік пад кустом,
Халадок глытае
І здаволена хвастом
Па пяску віляе.

Кончык жвавага хваста
Туды-сюды скача...
Кот як глянуў з-за куста:
— „Мышка—не іначай!”

Навастрыўшы кіпцюрок
І падпоўзшы крышку,
Ён на мышку тую—скок!
Ажно тая мышка

Як забрэша—гаў-гаў-гаў!
У ката трубою

Хвост са страху ўгору стаў,
А спіна—дугою.

Ай-яй-яй! Куды-ж цяпер?
Паглядзіце самі:
Перад носам страшны звер
Ляскае зубамі.

З ім кату не ваяваць—
Разарве на часці!
Лепш адразу уцякаць
Ад ліхой напасці!

2

Кот падумаў, і дугой
Хвост загнуўшы ззаду,
Цераз цюцьку—і стралой
Лататы па саду!

Але дзе там? Наўздагон—
Цюцькі не марудзяць!
Паляцеў, як ветрагон,
Азвярэлы Рудзік.

Ах ты, бедны коцік
мой!

Не ўцячэш ты,
мусіць?

Вораг блізка... Ой-ой-ой!
Зараз хвост адкусіць!

3

Ажно маху кот не даў:
Па дарозе—бочка.
Ён у бочку—і прапаў,
Як у сене скочка!

Але ў бочцы дзёгаць быў—
Запякло у роце.
Кот запырхаў і паплыў,
Як карась ў балоце!

Каб не тыя кіпцюры,
Ён-бы утапіўся,
Але неяк угары
Крыху зачапіўся.

4

Вось праз шчолку глянуў кот:
Бачыць ён жанчыну—
Цягне, бедная, на плот
Мокрую пярыну.



А ў пярыне той дзіра
З добрыя варота...
Аж замяўкаў кот—ура!
І хутчэй з балота

Калі скокне: вер—не вер!
Бабка не пазнала:
— Ай-яй-яй! Ратуйце! Звер!—
І у хату драла.

Кот-жа ў дзірку зразу —
чмых!

І сядзеў да ночы,
Покуль Рудзік не заціх
І не сплюшчыў вочы...

(Працяг будзе).



ПАРАШУТ

Над шырокім полем, у сінім небе, гудзе самалёт. Кружыцца ён — выбірае добрае месца, дзе можна было-б высадзіць свайго пасажыра. Раптам ад самалёта аддзялілася чорная крапка. Яна ляціць уніз, і з кожнай секундай становіцца большай і большай.



Праходзіць яшчэ момант і каля чорнай крапкі вырастаете белы парасон. Гэта чалавек апускаецца на парашуце.

Зроблен парашут з вялікага круглага кавалка моцнай шоўкавай матэрыі. Чалавек прывязан да гэтай матэрыі моцнымі вяроўкамі.

Прыгаць з парашутам вельмі трудна, і гэта могуць рабіць толькі смелая дарослыя людзі.

Чаму людзі хочуць аўладаць парашутнай справай, нашто ім патрэбна гэта?

А вось нашто: падняўся, скажам, самалёт угому і раптам яго матор перастаў працаўца, або сапсавалася яшчэ што-небудзь. Самалёт бездапаможна ляціць уніз. Што ж рабіць пасажырам? Ляцець на папсаненым самалёце—гэта значыць загінуць. І тут людзей выратоўвае парашут.

Найлепшым парашутыстам з'яўляецца інструктар парашутнае справы, совецкі лётчык **Мікалай Еўдакімаў**. Ён за тры гады зрабіў каля ста прыжкоў з парашута.

Апошні прыжок Мікалай Еўдакімаў зрабіў 16 ліпеня ў гэтым годзе. Ён падняўся на самалёце на вышыню 8 кілометраў і 100 метраў і выпрыгнуў адтуль з парашутам.

7 кілометраў і 900 метраў тав. Еўдакімаў ляцеў не раскрываючы парашута і праляцеў гэту адлегласць за 2 мінuty і 22 секунды.

Недалятаючы да зямлі 200 метраў, Мікалай Еўдакімаў раскрыў парашут і так апусціўся на землю.


Праз 4 пласты хмар праляцеў парашутыст Еўдакімаў, пакуль даляцеў да зямлі. Ніводзін парашутыст буржуазных краін не апускаўся яшчэ з такой вышыні. Першае месца заваяваў Савецкі Саюз.

Цана 30 кап.

971

ПАДУМАЙ

ЯКІЯ ГЭТА РЫБЫ?



Ці ведаецце вы, якія рыбы на малёваны на гэтым рисунку? Паглядзіце добра. Калі не ведаецце самі, дык спытайце ў сваіх бацькоў, або ў старэйшых братоў.

ДЗЕ СХАВАЎСЯ АРОЛ?



Знайдзіце на гэтым малюнку арла, які схаваўся ад паляўнічага.



Неадымаючы карандаша ад паперы на-
рысуйце гэты малюнак.

ЩІ КРЫВЫЯ Ў ІХ НОГІ?

Перад вамі дзве фігуры. У абедзвюх крывымя, на першы погляд, ногі. Але, калі памераць іх лінейкаю, або паглядзець удоўж—ногі роўныя. Гэта адзін з прыкладаў памылкі зроку.



ПАДПІСВАЙЦЕСЯ

НА ОКЦЯБРАЦКУЮ ШТОМЕСЯЧНУЮ ІЛЮСТРАВАНУЮ ЧАСОПІСЬ
„ІСКРЫ ІЛЬІЧА“

УМОВЫ ПАДПІСКІ:

На 1 месяц
На 3 месяцы

30 кап. На 6 месяцев
90 . На 1 год

1 руб. 80 кап.
3 . 60 .

ПАДПІСКУ ЗДАВАЙЦЕ НА ПОШТУ І ЛІСТАНОСЦАМ

ВЫДАВЕЦТВА ЦК ЛКСМБ „ЧЫРВОНАЯ ЗМЕЯ“

Друкарня імя Сталіна.

Заказ № 110.

3450

Рэдактар А. ЯКІМОВІЧ

Менгарліт № 5231.